



## سوال

(330) ایک طلاق کے بعد رجوع کرنا

## جواب

السلام علیکم ورحمۃ اللہ وبرکاتہ

میں نے اپنی زوجہ مسماٹ پروین اختر دختر فضل کریم ساکن کورنگی نمبر 5، کرچی کو 6 جون 1974ء کو طلاق دی تھی، اب میں چاہتا ہوں کہ دوبارہ اپنی مذکورہ بیوی سے رجوع کر لوں۔ قرآن و حدیث کی روشنی میں کیا ایسا کرنا جائز ہے؟

(سائل ریاض احمد ولد عبدالحکیم مکان نمبر 12 برنی روڈ نمبر 29 گڑھی شاہو لاہور)

## الجواب بعون الوهاب بشرط صحیحہ السؤال

والسلام علیکم ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

بشرط صحت سوال مجلس واحد کی تین طلاقیں ایک رجعی طلاق واقع ہوتی ہیں اور رجعی طلاق کی عدت (تین حیض) کے اندر طلاق دہندہ کو یہ حق حاصل ہے کہ وہ اپنی مطلقہ بیوی کو دوبارہ آپاد کر لے اور اگر عدت ختم ہو گئی تو پھر وہ نیا نکاح کرنے کا مجاز ہے۔ اب دلائل پیش کئے جاتے ہیں۔

يَا أَيُّهَا النَّبِيُّ إِذَا طَلَقْتُمُ النِّسَاءَ فَطَلَقْتُمُنَّ لِعَدَّتِهِنَّ... ۱... الطلاق

”اے نبی! جب تم عورتوں کو طلاق دینا چاہو تو ان کی عدت میں طلاق دیا کرو۔“

اب قرآنی الفاظ کا حاصل مطلب یہ ہے کہ طلاق دہندہ باقاعدہ ہر طہر میں بلاجماع وزن شوئی ایک ایک طلاق دے اور ایک مجلس میں ایک لفظ سے یا تین لفظوں کے ساتھ اٹھی تین طلاقیں دینا منع اور حرام ہے۔ چنانچہ قرآن مجید میں ہے:

الطَّلَاقُ مَرَّتَانٍ فَإِنْ سَاكَ بِمَغْرُوبٍ أَوْ نَسْرَجٍ بَاخْسَانٍ ۲۲۹... البقرة

” (رجعی) طلاقیں دو ہیں پھر یا تو دستور کے موافق روک سے یا بھلائی کے ساتھ رخصت۔“

کیلئے بعد دیگرے الگ الگ طہر (جب عورت کو خون نہ آتا ہو) میں ایک ایک کر کے طلاق دینی چاہیے: پھر ان تین طلاقوں میں یا تو دستور کے مطابق بیوی سے رجوع کر کے اسے آباد کر لے یا پھر بھلے طریق سے آزاد کر دے۔



عَنْ بِنِ عُبَّاسٍ قَالَ كَانَ الطَّلَاقُ عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ وَأَبِي بَكْرٍ وَسُنَّتَيْنِ مِنْ خِلافِهِ عُمَرُ طَلَّاقُ الثَّلَاثِ وَاحِدَةٌ (صحیح مسلم شریف: ج 2 ص 477 کتاب الطلاق: سنن أبی داؤد (259/2))

کہ آنحضرت صلی اللہ علیہ وسلم کے عہد مبارک سے لے کر ابو بکر کے عہد سمیت حضرت عمر فاروق کے اقتدار کے ابتدائی دو سالوں تک مجلس واحد کی تین طلاقیں ایک رجعی طلاق شمار ہوتی تھی۔

عَنْ ابْنِ عَبَّاسٍ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ لِعَبْدِ يَزِيدَ: طَلَّقْنَا فَفَعَلَ، قَالَ رَاجِعَ امْرَأَتِهَا أُمُّ زَكَاةٌ وَأَنْخَوِيَةَ فَقَالَ: إِنِّي طَلَّقْتُهَا ثَلَاثًا يَا رَسُولَ اللَّهِ، قَالَ: «قَدْ عَلِمْتُ رَاجِعًا» وَتَلَا: { يَا أَيُّهَا النَّبِيُّ إِذَا طَلَّقْتُمُ النِّسَاءَ فَطَلِّقُوهُنَّ مِنْ بَعْدِ تَيْبَتٍ } (1) (ابوداؤد ص 299 باب نوح المراجعة بعد التلقيات)

کہ جناب رسول اللہ صلی اللہ علیہ وسلم نے ابو زکاتہ صحابہ کو اپنی مطلقہ بیوی ام زکاتہ سے رجوع کرنے کا حکم دیا تو بسنے کہا کہ حضرت میں تو اسے تین طلاقیں دے چکا ہوں تو آنحضرت صلی اللہ علیہ وسلم نے فرمایا کہ مجھے علم ہے، تم رجوع کر لو۔

ازاں بعد آپ صلی اللہ علیہ وسلم نے مذکورہ بالا آیت تلاوت فرمائی۔

عَنْ مُحَمَّدِ بْنِ بُيُودِ بْنِ بُيُودِ قَالَ: «أُنْجِبَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - عَنِ رَجُلٍ طَلَّقَ امْرَأَتَهُ ثَلَاثَ تَطْلِيقَاتٍ جَمِيعًا فَهَتَا مَعْضَبَانِ ثُمَّ قَالَ: أَيْلَعِبُ بِكِتَابِ اللَّهِ وَأَنَا بَيْنَ أَظْهُرِكُمْ، حَتَّى قَامَ رَجُلٌ فَقَالَ: يَا رَسُولَ اللَّهِ أَلَا أَتَقْتَلُهُ. (نسائی شریف ص 8 ج 2 ورواہ مؤثقتون بلوغ المرام ص 97 وقال ابن کثیر اسنادہ جید)

کہ جناب محمود بن بیدکتے ہیں کہ آنحضرت صلی اللہ علیہ وسلم کو ایک ایسے آدمی کی اطلاع دی گئی کہ جس نے اکٹھی تین طلاقیں دے دی تھیں تو آنحضرت صلی اللہ علیہ وسلم نے ناراض ہو کر فرمایا کہ کیا میری موجودگی میں کتاب اللہ سے کھیلنا شروع کر دیا گیا ہے۔ تب ایک آدمی نے اسے قتل کرنے کے لئے آنحضرت صلی اللہ علیہ وسلم سے اجازت بھی مانگی۔

## اقوال صحابہ کرام

قال الحافظ ابن حجر وهو منقول عن علي بن ابي طالب وهو عبد الرحمن بن عوف وزبير. (عون المعبود شرح ابی داؤد ص 228 ج 2).

کہ حضرت علی، عبد الرحمن بن عوف اور حضرت زبیر کا یہی مذہب ہے۔

## فقہائے امت کا فیصلہ

علامہ ابن مغیث نے مشائخ قرطبہ، امام طاؤس اور امام عمرو بن دینار کا یہی مذہب لکھا ہے۔ عون المعبود ج 2 ص 229

## مالکی فقہاء کا فتویٰ

القول الثاني أنه إذا طلق ثلاثاً تقع واحدة رجعية وهذا هو المنقول عن بعض الصحابة وبه قال داؤد الظاهري واتباعه وهو احد القولين لما لك وبعض اصحاب احمد. (4) حاشیہ شرح وقایہ: ص 71 ج 2.

کہ دوسرا قول یہ ہے کہ مجلس واحد کی تین طلاقیں ایک رجعی (قابل مراجعت) طلاق واقع ہوگی۔ بعض صحابہ کرام کا یہی مذہب ہے، داؤد ظاہری اور ان کے پیروں کا یہی فتویٰ ہے۔

نوٹ: راقم کے نزدیک ایک ہزار صحابہ کرام کا یہی مسلک ہے۔ تفصیل فتاویٰ شنائیہ والتعلیق المعنی ج 2 ص 47 میں ملاحظہ فرمائیں۔

## فقہائے احناف کا فتویٰ

قال ابن تیمیہ وھو قال محمد بن المقاتل الرازی من ائمة الحنفیة.

یعنی محمد بن مقاتل رازی حنفی کا یہی مذہب ہے کہ مجلس واحد کی تین طلاقیں، ایک رجعی طلاق واقع ہوگی۔ (1) فتاویٰ ثنائیہ: ص 55 ج 2.

اور متاخرین حنفیہ میں سے مفتی کفایت اللہ دہلوی، سید حفیظ الدین احمد حنفی اور حافظ علی بہادر خاں ایڈیٹر، بلال نو، لکھنؤ نے بھی مجلس واحد کی تین طلاقوں کو ایک رجعی طلاق قرار دیا ہے۔ (2) فتاویٰ: ص 29 ج 2.

بہر حال ہماری اس تفصیل سے از روئے قرآن وحدیث یہ واضح ہو گیا ہے کہ مجلس واحد کی تین طلاقیں ایک رجعی طلاق واقع ہوتی ہے۔ جس میں خاوند کو (ریاض احمد) اپنی مطلقہ بیوی (مسماں پروین اختر) سے رجوع کا حق حاصل تھا مگر چونکہ طلاق 6 جو 1947ء کو دی گئی ہے یعنی طلاق کو آٹھ ماہ سے زیادہ عرصہ گزر چکا ہے، یعنی عدت رجوع کی بیت چکی ہے، اس لئے اسے سابقہ نکاح کے تحت رجوع کا حق حاصل نہیں ہے۔ البتہ جدید نکاح کرنے کا مجاز ہے کیونکہ قرآن مجید میں رجعی طلاق کی عدت گزر جانے کے بعد جدید نکاح کی بلا حلالہ کے اجازت موجود ہے۔ چنانچہ ارشاد ہے:

وَإِذَا طَلَقْتُمُ النِّسَاءَ فَتَلَعْنَ مِنْهُنَّ فَلَا تَعْضُلُوهُنَّ أَنْ يَنْكِحْنَ أَزْوَاجَهُنَّ... ۲۳۲... البقرة

کہ جب طلاق دو تم عورتوں کو، پھر وہ پورا کر چکیں اپنی عدت کو تو اب نہ روکو اس سے کہ وہ نکاح کر لیں اپنے خاوندوں سے جبکہ راضی ہو جاویں آپس میں موافق دستور کے۔

بخاری شریف کتاب التفسیر ص 649 ج 2 اور تفسیر ابن کثیر ص 286 ج 2 میں ہے کہ حضرت معقل بن یسار نے اپنی ہمشیرہ (جمیلہ یا فاطمہ) کا نکاح ابوالابداح سے کر دیا تھا، پھر اس نے طلاق دے دی۔ جب عدت گزر گئی تو پھر اس نے رجوع کرنا چاہا تو حضرت معقل بن یسار از روئے غمبرت اس جوڑے کے بحال ہونے میں رکاوٹ بن گئے۔ تب اللہ یہ آیت شریفہ نازل فرمائی اور اس ٹوٹے ہوئے جوڑے کو دوبارہ نکاح کرنے کی اجازت دے دی۔ بخاری شریف کے الفاظ یہ ہیں

أَنَّ أُحْتِ مَعْقِلِ بْنِ يَسَارٍ طَلَّقَتْهُ زَوْجَهَا فَتَرَكَهَا حَتَّى انْقَضَتْ عِدَّتُهَا، فَطَلَبَهَا، فَأَبَى مَعْقِلٌ «فَرَزَلَتْ»: {فَلَا تَعْضُلُوهُنَّ أَنْ يَنْكِحْنَ أَزْوَاجَهُنَّ} (3) بخاری کتاب التفسیر: ص 296 ج 2.

تفسیر بیضاوی میں اس آیت کے ذیل میں ہے:

المخاطب الاولياء لما روى انما نزلت في معقل بن يسار حين عضل أخته جميلاء أن ترجع إلى زوجها الأول بالاستئذان (1) بیضاوی: سورة بقره ص 152

کہ جب معقل نے اپنی مطلقہ ہمشیرہ کو بعد از عدت دوبارہ نکاح کرنے سے روکا تو یہ آیت (مذکورہ بالا) نازل ہوئی۔ بہر حال حضرت عبداللہ بن عباسؓ، ابراہیم نخعی، امام زہری، امام ضحاک کا یہی مذہب ہے کہ رجعی طلاق کی عدت گزرنے کے بعد نیا نکاح ہو سکتا ہے۔ (2) تفسیر ابن کثیر: ص 281، 282 ج 1.

### فیصلہ:

چونکہ مجلس واحد کی تین طلاقیں ایک رجعی طلاق وقوت کے مترادف ہیں اور رجعی طلاق کی عدت (تین خون) کے اندر بلا تجدید نکاح خاوند رجوع کرنے کا مجاز ہے۔ مگر حسب تصریح چونکہ طلاق 6 جون 1947ء سے واقع ہو چکی اور سابقہ نکاح کے تحت اب عدت گزر جانے کی وجہ سے رجوع نہیں ہو سکتا، اس لئے ریاض احمد اپنی مطلقہ بیوی پروین اختر کے ساتھ بلا حلالہ نکاح کرنے کا مجاز ہے اور یہ نکاح از روئے شریعت بیضا بالکل جائز اور درست ہوگا۔ دلائل تفصیل سے ذکر کر دینے گئے ہیں تاہم مفتی کا یہ جواب صحت سوال ہے اور وہ قانونی سقم کا ذمہ دار نہیں



هذا ما عندي والله أعلم بالصواب

## فتاویٰ محمدیہ

ج 1 ص 811

محدث فتویٰ